

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ trayastrimśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ trayastrimśaḥ sargaḥ ॥

pulastyēna rāvaṇasyārjunabandhanatō mōcanam

*rāvaṇagrahaṇaṃ tat tu
vāyugrahaṇasannibham |
tataḥ pulastyah śuśrāva
kathitaṃ divi daivataiḥ ॥ 7.33.1 ॥*

*tataḥ putrakṛtasnēhāt
kampamānō mahādhṛtiḥ |
māhiṣmatīpatiṃ draṣṭu -
mājagāma mahānṛṣiḥ ॥ 7.33.2 ॥*

*sa vāyumārgamāsthāya
vāyutulyagatirdvijah |
purīṃ māhiṣmatīṃ prāptō
manaḥsampātavikramaḥ ॥ 7.33.3 ॥*

*sō'marāvatisaṅkāsāṃ
hṛṣṭapuṣṭajanāvṛtām |
pravivēśa purīṃ brahmā
indrasyēvāmarāvatīm ॥ 7.33.4 ॥*

pādacāramivādityaṃ
 niṣpatantaṃ sudurḍṣam |
 tatastē pratyabhijñāya
 arjunāya nyavēdayan || 7.33.5 ||

pulastya iti vijñāya
 vacanāddhaihayādhipaḥ |
 śirasyañjalimādhāya
 pratyudgacchat tapasvinam || 7.33.6 ||

purōhitō'sya grhyārghyaṃ
 madhuparkaṃ tathaiva ca |
 purastāt prayayau rājñāḥ
 śakrasyēva bṛhaspatiḥ || 7.33.7 ||

tatastamṛṣimāyānta -
 mudyantamiva bhāskaram |
 arjunō ḍṛśya sambhrāntō
 vavandēndra ivēśvaram || 7.33.8 ||

sa tasya madhuparkaṃ gāṃ
 pādyamarghyaṃ nivēdya ca |
 pulastyamāha rājēndrō
 harṣagadgadayā girā || 7.33.9 ||

adyaivamamarāvatyā
 tulyā māhiṣmatī kṛtā |
 adyāhaṃ tu dvijēndra tvāṃ
 yasmāt paśyāmi durḍṣam || 7.33.10 ||

adya mē kuśalaṃ dēva
 adya mē kuśalaṃ vratam |
 adya mē saphalaṃ janma
 adya mē saphalaṃ tapaḥ || 7.33.11 ||

yat tē dēvagaṇairvandyau
 vandē'haṃ caraṇau tava |
 idaṃ rājyamimē putrā
 imē dārā imē vayam |
 brahman kiṃ kurmaḥ kiṃ kārya -
 mājñāpayatu nō bhavān || 7.33.12 ||

taṃ dharmē'gniṣu putrēṣu
 śivaṃ pṛṣtvā ca pārthivam |
 pulastyōvāca rājānaṃ
 haihayānāṃ tathārjunam || 7.33.13 ||

narēndrāmbujapatrākṣa
 pūrṇacandranibhānana |
 atulaṃ tē balaṃ yēna
 daśagrīvastvayā jitaḥ || 7.33.14 ||

bhayād yasyōpatiṣṭhētāṃ
 niṣpandau sāgarānilau |
 sō'yaṃ mṛdhē tvayā baddhaḥ
 pautrō mē raṇadurjayaḥ || 7.33.15 ||

putrakasya yaśaḥ pītaṃ
 nāma viśrāvitaṃ tvayā |

madvākyād yācyamānō'dya
muñca vatsa daśānanam || 7.33.16 ||

pulastyājñāṃ pragṛhyōcē
na kiñcana vacō'rjunah |
mumōca vai pārthivēndrō
rākṣasēndram prahṛṣṭavat || 7.33.17 ||

sa taṃ pramucya tridaśārimarjunah
prapūjya divyābharaṇasragambaraiḥ |
ahiṃsakam sakhyamupētya sāgnikam
praṇamya taṃ brahmasutam grham yayau || 7.33.18 ||

pulastyēnāpi santyaktō
rākṣasēndrah pratāpavān |
pariṣvaktah kṛtātithyō
lajjamānō vinirjitaḥ || 7.33.19 ||

pitāmahasutaścāpi
pulastyō munipuṅgavaḥ |
mōcayitvā daśagrīvam
brahmalōkam jagāma ha || 7.33.20 ||

ēvaṃ sa rāvaṇah prāptaḥ
kārtavīryāt pradharṣaṇam |
pulastyavacanāccāpi
punarmuktō mahābalaḥ || 7.33.21 ||

ēvaṃ balibhyō balinaḥ
santi rāghavanandana |

nāvajñā hi parē kāryā
ya icchēcchrēya ātmanaḥ || 7.33.22 ||

tataḥ sa rājā piśitāśanānām
sahasrabāhōrupalabhya maitrīm |
punarnṛpāṇām kadanam cakāra
cacāra sarvām prthivīm ca darpāt || 7.33.23 ||

|| ityārṣē śrīmadrāmāyaṇē vālmīkiyē ādikāvyē
uttarakāṇḍē trayastrimśaḥ sargaḥ ||